

اطھار الحق (مولفہ مولا نارحمۃ اللہ کیرانوی) کے

خصائص و امتیازات

*ڈاکٹر محمد عبداللہ *

مولانا رحمۃ اللہ کیرانوی (۱۸۹۱ء—۱۸۱۸ء) انیسویں صدی عیسوی کی نامور شخصیات میں سے ایک ہیں۔ (۱) آپ ایک عالم دین، محقق، مصنف، مجاہد جنگ آزادی ۱۸۵۷ء، مناظر اسلام اور مابرتعیم ہیں لیکن آپ کی شہرت کا بڑا سبب مسیحیت اور باہل کا تحقیقانہ مطالعہ اور ناقہ دانہ جائزہ ہے۔ انیسویں صدی عیسوی عالم اسلام کے لئے بالعموم اور برصغیر کے لئے بالخصوص عالمی اور یورپی استعمال اور بالادستی کی صدی ہے۔ جرمن، فرانسیسی اور برطانوی اقوام نے اس دور میں اپنا اقتدار مستحکم کیا اور نوآبادیات پر اپنا قبضہ مضبوط کیا۔

اگرچہ برصغیر میں ایسٹ انڈیا کمپنی تجارتی اغراض و مقاصد کے حصول کے لئے سترھوں صدی عیسوی کے اوائل ہی میں سرگرم ہو گئی تھی۔ تاہم تجارتی مقاصد کے ساتھ ساتھ سیاسی عزم بھی اس میں شامل ہوتے گئے اور بالآخر انگریزوں کے کمل غلبہ اور مغلیہ حکومت کے خاتمے پر منی ہوئی۔ (۲)

نوآبادیاتی دور میں مسلمانوں کو کئی مسائل کا سامنا تھا۔ جس میں سرفہرست اپنی تہذیب و معاشرت، علوم و ثقافت اور دینی تشخص کی بقاء کا مسئلہ درپیش تھا۔ جس کا اہم پہلو یہ تھا کہ مسیحی مذاہدوں کو کھلی چھٹی دے دی گئی کہ وہ مسلمانوں کے دین و ایمان سے کھلیں۔ اس غرض کے لئے تعلیمی اداروں کو بالخصوص نشانہ بنایا گیا اور ایسا نظام تعلیم راجح کرنے کی کوشش کی گئی کہ مسلمان اپنی زبان، دینی علوم اور تہذیبی ورثتے سے نا بلد ہو جائیں۔ اس پر ممتاز مختلف ممالک کے مسیحی مشنری حکومت وقت کی نگرانی میں آزادانہ اپنی سرگرمیوں کو جاری رکھے ہوئے تھے۔ چنانچہ مسیحی مذاہدوں پر تحریر و تقریر میں کھلم کھلا اسلام، پیغمبر اسلام اور قرآن حکیم کو نشانہ بناتے اور سیاسی غلبہ کے بل بوتے پر مسیحی تعلیمات کو حج ثابت کرنے کی کوشش کرتے۔ اس طرح ہندوستان میں ارتداد کی ایک لہر اٹھی جس نے کئی

مسلمان گھر انوں کو بھی اپنی لپیٹ میں لے لیا۔

نوآبادیاتی دور میں مسیحیوں کے بہت سے مشن ہندوستان آئے۔ جنہوں نے انفرادی و اجتماعی حیثیت میں کام کیا تاہم سیکھی مٹا دوں میں جرم پادری سی۔ جی۔ فانڈر (Rew.C.G.Pfondor) کی شہرت سب سے زیاد تھی۔ (۳) جس کی کتاب، میزان الحق، انگریزی زبان کے علاوہ یہاں کی مقامی زبانوں اردو اور فارسی میں بھی موجود تھی۔ اس کتاب میں پادری مذکور نے اسلام پر مسیحیت کی برتری ثابت کرنے کی کوشش کی اور قرآن حکیم کو سابقہ کتابوں کا چہ بہ قرار دیا۔ ساتھ ہی پیغمبر اسلام کی ذات با برکات پر ناروا حملے کیے۔ (۴) پادری فانڈر اپنی اس کوشش میں تہران تھا بلکہ حکومت برطانیہ اور پادریوں کی ایک بڑی جماعت اس کی پشت پر تھی۔

پادری فانڈر اور دیگر مشنریوں کے جواب میں بہت سے مسلمان علماء متکلمین میدان عمل میں اترے۔ اس سے پہلے مسلمانوں کا براہ راست واسطہ مسیحیت و بائبل سے نہ پڑا تھا۔ اس وجہ سے قدرتی طور پر مسلمانوں کی توجہ اس طرف کم تھی۔ چنانچہ مولانا رحمت اللہ کیرانوی نے اپنے ایک ساتھی ڈاکٹر وزیر خان کی مدد سے سیکھی علماء کی تحریروں کا نہ صرف علمی میدان میں مقابلہ کیا بلکہ عملی میدان میں بھی ان کا بھر پور جواب دیا۔ ابوالحسن علی ندوی کے بقول ”مولانا رحمت اللہ کیرانوی نے دفاع اسلام کا عظیم الشان کارنامہ ایسے زمانے میں سرانجام دیا جو انتہائی نازک اور صبر آزم تھا۔ اور ان کا حریف وہ تھا جس کو زمانے کے سب سے بڑے فاتح گروہ کی پشت پناہی حاصل تھی۔ اور وہ بڑی دنیاوی طاقت اس کے سر پر تھی جس کے قلم رو میں آفتاب غروب نہ ہوتا تھا اور جس کے تمدن و تہذیب اور تعلیم کی پوری دنیا میں دھاک پیشی ہوئی تھی۔ دوسرا طرف مولانا کیرانوی اپنے حریف کے برعکس ایسی قوم کے فرد تھے جو شکست خور دہ بھی تھی اور شکست دل بھی اور آزمائش کے علیین ترین وقت سے گزر رہی تھی۔ (۵)

مولانا رحمت اللہ کیرانوی کا مناظرہ اکبر آباد ۱۸۵۲ء اس دور کا یادگار واقعہ ہے جس میں پادری فانڈر نے دو روز کے بعد مناظرہ کے لئے آنے سے معدود ری ظاہر کر دی۔ (۶) ۱۸۵۷ء کی بیگن آزادی میں بھی مولانا رحمت اللہ کیرانوی نے کیرانہ کے محاذ پر بھر پور حصہ لیا تاہم جنگ آزادی

میں جب مسلمانوں کو بوجہ ہزیرت اٹھانا پڑی تو بہت سے علماء بھرت کر کے مکہ معظمہ چلے آئے۔ تو مولا نارحمت اللہ کیرانوی بھی انہی علماء میں شامل تھے جنہوں نے حرم کعبہ کو اپنا مسکن بنایا۔ دوسری طرف پادری فائدہ رکوت کی مشن پر بھیجا تو اس نے وہاں پر پروپیگنڈہ شروع کر دیا کہ وہ ہندوستان میں مسلمانوں کو شکست دے کر آیا ہے۔ اس سے خلیفہ کو بھی تشویش ہوئی۔ چنانچہ سلطان عبد العزیز خان نے حقیقت حال کے لئے شریف مکہ کو لکھا کہ ہندوستان کے حاجیوں سے صورت حال معلوم کی جائے۔ خوش قسمتی سے مولا نارحمت اللہ کیرانوی خود حرم میں موجود تھے۔ چنانچہ خلیفہ کے حکم سے مولا نا کو دارالسلطنت استنبول بلایا گیا۔ اور شاہی مہمان کے طور پر ٹھہرایا گیا۔

اگرچہ مولا نارحمت اللہ کیرانوی ان مباحثت کو حسن پر پادری فائدہ سے مناظرہ ہوا تھا۔ شیخ العلماء سید احمد دھلان کی درخواست پر قلم بند کرنے کا ارادہ ظاہر کر چکے تھے، تاہم سلطان عبد العزیز خان کی فرمائش اور صدر اعظم خیر الدین، پاشا کی خواہش نے اس کو عملی صورت میں بدل دیا۔ چنانچہ مولا نارحمت اللہ کیرانوی نے ترکی میں چھ ماہ کی مختصر مدت میں عربی زبان میں اظہار الحق، کے نام سے کتاب تحریر کی جس میں نہ صرف میزان الحق کے اعتراضات کا تجزیہ کیا گیا بلکہ مناظرہ کے عنوانات کو بھی اس میں بڑی خوبصورتی کے ساتھ سمیت دیا گیا۔ کتاب کے مباحثت مندرجہ ذیل ہیں۔

مقدمہ (ہندوستان میں میکھی سرگرمیوں کا مختصر آجائزہ)

پہلا باب۔ بیان و تفصیل کتب عہد قدیم و جدید۔

دوسرا باب۔ بیان و تفصیل اثبات تحریف کتب عہد قدیم و جدید۔

تیسرا باب۔ بیان و تفصیل اثبات نئے کتب عہد قدیم و جدید۔

چوتھا باب۔ بیان و تفصیل ابطال تشییث۔

پانچواں باب۔ قرآن حکیم کا مجزہ و کلام اللہ ہونا۔

چھٹا باب۔ اثباب نبوت محمدی (۷)

اگرچہ میسیحیت و بابل کے ناقدان ادب پر پہلے بھی کتب مثلاً ابن تیمیہ، امام غزالی اور امام ابن حزم وغیرہ متكلمین کی موجود ہیں تاہم بر صغیر کے تناظر میں مولا نارحمت اللہ کیرانوی کی کتاب

اظہار الحق نے اس ادب میں خاطر خواہ اضافہ کیا ہے۔ مولانا مفتی محمد شفیع اظہار الحق کے اردو ترجمہ کے مقدمہ میں لکھتے ہیں:

”حضرت مولانا رحمت اللہ کیر انوی کی یہ عربی تصنیف ان کی تمام عمر کی محنت اور کاوش کا نجوز ہے اور بلاشبہ عیسائی مذہب پر سب سے زیادہ جامع مستحکم، مدلل اور مبسوط کتاب ہے۔ دنیا کی چھ زبانوں میں اس کے ترجمے ہوئے اور اس نے پوری علمی دنیا سے زبردست خراج تحسین و صول کیا اور اپنے اکابر کو بھی ہمیشہ اس کتاب کی تعریف میں رطب اللسان پایا۔ (۸)

اگرچہ مولانا رحمت اللہ کیر انوی کی تمام تصنیفات و تالیفات اسلام اور مسیحیت کے مناظر انہ پس منظر میں تحریر کی گئیں ہیں لیکن ان تالیفات میں جو منفرد اور امتیازی مقام اظہار الحق کو حاصل ہے وہ کسی اور کوئی نہیں ہے۔ ڈاکٹر محمد حمید اللہ اس کتاب کو ایک کرامت سے تعبیر کرتے ہیں چنانچہ رقطراز ہیں۔

”اس کتاب کو ایک صدی سے زیادہ عرصہ گزر چکا ہے اس کی تالیف کے زمانے میں عیسائی لٹریچر اسلامی زبانوں (اردو، عربی، فارسی، ترکی) میں بہت کم تھا اور جو بھی تھا وہ زیادہ تر عیسائی مشنریوں کی غرضمند تحریریوں پر مشتمل تھا اور مسلمانوں میں مسیحیت کی تبلیغ و ترویج کے لیے تالیف ہوا تھا۔ عیسائی اہل علم کی ان دورنی تحقیق و تفتیش فرنگی زبانوں میں تو تھی لیکن اسلامی زبانوں میں اس کا شائہ بنت نہیں پایا جاتا تھا۔ خود فرنگی زبانوں سے مسلمانوں کم ہی واقف تھے۔ مسلمان علماء اس سے بھی کم تر اس کے باوجود مولانا رحمت اللہ کیر انوی نے جو کتاب استنبول (ترکی) میں بیٹھے بیٹھے لکھا ہے اس سے بہتر تو کیا اس کے برابر بھی اب چودہ صدی ہجری کے اوآخر کے فاضل سے فاضل مسلمان اہل علم و قلم لکھنے کے اپنے آپ کو ناقابل پاتے ہیں اس سے بڑی اور کیا کرامت ہوگی۔“ (۹)

ذیل میں کتاب کے نمایاں پبلوؤں پر ایک نظر ڈالتے ہیں:-

امداد فاعانہ کی بجائے جارحانہ پہلو:

سید ابو الحسن علی ندوی لکھتے ہیں:

”مولف“ نے دفاعی موقف کے بجائے حملہ اور ہونے کا موقف اختیار کیا ہے اور یہ موقف

بہت ہی کارامہ ہوتا ہے کہ حریف کو دفاعی پوزیشن میں ڈال دیا جائے اور اس کو مجبور کیا جائے کہ وہ نلزم کے کنٹرے میں کھڑا ہو اور وہ اپنی صفائی پیش کرے، پہلے علماء نے اس بات کو محسوس نہیں کیا تھا اور تورات و انجیل اور قرآن کو ہم پلے سمجھ کر گفتگو کرتے تھے اس طرح ان قدیم صحیفوں کو وہ اہمیت حاصل ہو جاتی تھی جس کے حقیقتاً مسْتَحْنَ نہ تھے۔ حالانکہ خود حاملین تورات و انجیل یہ تسلیم نہیں کرتے کہ قرآن کی طرح بغیر کسی تغیر و تبدل کے آسمانی صحیفوں کا امتیاز ان میں پایا جاتا ہے۔“ (۱۰)

مزید لکھتے ہیں:-

”شیخ الاسلام تقی الدین احمد بن تیمیہ رحمۃ اللہ علیہ نے بہت مناسب قدم اٹھایا تھا کہ اپنی کتاب الجواب الصحیح لمن بدل دین المسیح میں جارحانہ موقف اختیار کیا تھا کیونکہ اہل تحقیق علماء کے نزدیک تورات و انجیل کی حیثیت دوسرے تیسرے درجہ کی احادیث و سیرت کی کتابوں سے زیادہ نہیں ہے اور نہ ان صحیفوں کی ثابت شدہ سند ہے۔ ان صحیفوں کو حضرت عیسیٰ علیہ السلام کے آسمان پر اٹھائے جانے کے بعد مختلف مرطبوں میں مرتب کیا گیا ہے ان میں کچھ حضرت مسیح کے اقوال ہیں اور کچھ ان کے مجرمات کا بیان ہے اور کچھ ان کے اخلاق و اعمال کا ذکر ہے۔ مولانا رحمت اللہ کیرانوی نے بہت گہرائی کے ساتھ ان صحیفوں کا مطالعہ کیا تھا اور اس کی تہہ کو پہنچ گئے تھے۔“ (۱۱)

۲۔ احترام فریق مخالف:

اگرچہ آپ کی جملہ تالیفات بالعموم اور اظہار الحکم بالخصوص مناظر انہ اسلوب میں لکھی گئیں ہیں مگر آپ نے فریق مخالف کا خواہ وہ مناظرہ کا میدان ہو یا قلم کا پورا پورا احترام کیا ہے، ڈاکٹر محمد حمید اللہ رقمطر از ہیں:-

”مولف“ نے ہر جگہ اپنے قلم کو معین مخالف کے متعلق سب و شتم سے پاک رکھا ہے چاہے اس معین عیسائی مولف“ نے کتنی ہی گندہ و تنی کیوں نہ کی ہو (اگرچہ غیر معین اور عام طور پر مولا ناصر حوم نے بارہاں مشنریوں کی بد دیانتی کا ذکر کر کے یہاں تک کہا ہے کہ وہ ان کی طبیعت اور سر شست میں داخل ہے اور ناقابل اصلاح، مگر معین شخص کے متعلق کبھی نہیں کہا ہے۔“ (۱۲)

خود مولف ایک جگہ لکھتے ہیں:-

”مگر چونکہ اس قسم کے الفاظ نا شائستہ ہیں اس لیے میں ان کے حق میں بھی استعمال نہیں کروں گا خواہ وہ ایسے الفاظ یا اس قسم کے دوسرے الفاظ علماء اسلام کی شان میں کتنے ہی استعمال فرماتے رہیں۔“ (۱۳)

۳۔ بنیادی آخذ سے استفادہ:

مولانا رحمت اللہ کیرانوی نے جن حالات میں کتاب تالیف کی اس پس منظر کو ذہن میں رکھا جائے اور پھر کتاب کے آخذ و مصادر پر ایک نظر ڈالی جائے تو یہ امر واضح ہو جاتا ہے کہ مؤلف نے بالکل بنیادی آخذ کو سامنے رکھا ہے اور بقول ڈاکٹر حمید اللہ اس کی تالیف کے زمانے میں عیسائی لٹریچر اسلامی زبانوں میں بہت کم تھا۔ خود فرنگی زبانوں سے مسلمان کم ہی واقف تھے مسلمان علماء اس سے بھی کم، ان حالات کا اندازہ لگانا مشکل نہیں ہے ساتھ ہی مؤلف اس امر کا اظہار بھی کرتے ہیں کہ یہ کتاب میں ان ممالک میں جن پر انگریزوں کا تسلط ہے بڑی کثرت سے ملتی ہیں جس کسی کوشک ہو نقل کو اصل کے مطابق کر سکتا ہے۔ (۱۴)

۴۔ مطالعہ میں وسعت و گہرائی:

کتاب کے مطالعہ سے اس بات کا اندازہ کرنا قطعی مشکل نہیں ہے کہ مؤلف کی نظر حالات واقعات کے علاوہ جدید و قدیم علوم پر بہت گہری ہے۔ مثلاً ایک جگہ مؤلف لکھتے ہیں:-
 ”پادری ڈاکٹر کیٹ نے منکرین مسح کے رد میں ایک کتاب انگریزی زبان میں لکھی ہے جس کا ترجمہ پادری مریک نے فارسی زبان میں کیا ہے۔ اس کا نام، کشف الآثار فی تقصی نی اسرائیل، رکھا ہے یہ کتاب دارالسلطنت ایڈ بزرگ میں ۱۸۳۶ء میں طبع ہوئی۔ ہم اسکی عبارت کا ترجمہ نقل کرتے ہیں صفحہ ۷۰ پر کہتا ہے۔۔۔ نیز طامس نیوٹن نے کتب مقدسہ کی پیشگوئیوں پر ایک ایک تفسیر لکھی ہے یہ تفسیر ۱۸۰۳ء میں لندن میں اچھی ہے۔ اس تفسیر کی جلد ۲، ص ۲۳، ۲۴ میں وہ کہتا ہے، ”وغیرہ، وغیرہ (۱۵)

پوری کتاب میں جا بجا اس طرح کی تفصیلات موجود ہیں۔ جس سے مؤلف کے مطالعہ کی وسعت اور گہرائی کا اندازہ لگایا جاسکتا ہے۔

۵۔ دیگر زبانوں سے استفادہ:

یہ بات تو محقق کے مولف "عربی، اردو اور فارسی میں تحریر و تقریر پر مکمل قدرت رکھتے ہیں جس کا یہنہ ثبوت ان کی تینوں زبانوں میں تالیفات ہیں۔ تاہم انگریزی زبان کے سلسلے میں ان کی معاونت ڈاکٹر وزیر خان نے کی ہے مولا نانے ان کے تراجم سے استفادہ کیا ہے۔ علاوہ ازیں اظہار الحق اور دیگر کتب میں دیگر زبانوں مثلاً عبرانی، سریانی، یونانی وغیرہ کا تذکرہ بھی ملتا ہے، اس سے اندازہ کیا جاسکتا ہے کہ مولف گوان زبانوں میں درک حاصل تھا۔ مثلاً مولف کے یہ بیانات ملاحظہ ہوں:-

"کتاب خروج کے باب ۱۲، آیت ۳۰، عبرانی نسخے میں اس طرح ہے اور سامری اور یونانی نسخے میں یوں ہے۔ یہ مجلہ عبرانی نسخوں میں موجود نہیں ہے اور صحیح وہی ہے جو یونانی نسخے میں ہے۔" (۱۶)

۶۔ شواہد و دلائل کی کثرت:

مولف اظہار الحق کے مطالعہ اور وسعت کا اندازہ کتاب کے سرسری مطالعہ سے ہو سکتا ہے۔ جب بھی کسی مسئلہ پر شواہد و دلائل دیتے ہیں تو اس کثرت سے دیتے ہیں کہ مخالف کو انکار کی گنجائش باقی نہیں رہتی اور بقول مولا نافر محمد:-

"مولا نانے ہر ایک مسئلہ کی دلیل اور ہر ایک سوال کا جواب اس بسط اور تفصیل سے لکھا ہیکہ کہیں بیس بیس، چالیس چالیس دلیلیں اور حوالے دیکر بھی بس نہیں کی اور اچھی طرح دروغ گو کو اس کے گھر تک پہنچ دیا ہے۔" (۷۱)

مثال کے طور بائبل کے اختلافات میں الفصل الثالث فی بیان هذه الكتب مملوة من اختلافات والا غلط، میں مولف نے ۲۵ اختلاف کا ذکر کیا ہے۔ اور اغلاط ۱۱ بتائی ہیں۔ اسی طرح الباب الثاني فی اثبات تحریف، میں تبدیلی کے ۳۵ دلائل اور کمی کے ۲۰ دلائل نقل کئے ہیں۔ یہی حال پوری تالیف کا ہے۔ دلچسپ پہلو یہ ہے کہ ہر بحث پر مولف کہتے ہیں کہ ہمارے پاس بے شمار دلائل ہیں ان میں سے کچھ پیش خدمت ہیں، مزید برآں ان دلائل میں تنوع پایا

جاتا ہے۔ مثلاً شواہد، النوع، الوجه، الغلط، اختلاف، وغيره کے نام دیئے ہیں۔

۷۔ کتاب کا عمومی اسلوب:

اگرچہ کتاب کا مجموعی اسلوب مناظر انہ ہے مگر بغور مطالعہ کرنے سے استدلال کے مندرجہ ذیل پہلو سامنے آتے ہیں۔

(۱) الزامی استدلال:

کتاب میں الزامی انداز بکثرت پایا جاتا ہے۔ اور یہی وہ اسلوب ہے جس میں فرقیت مخالف دفاعی موقف اختیار کرنے پر مجبور ہو جاتا ہے۔ اس کی دو مثالیں ہم یہاں نقل کرتے ہیں:-

۱۔ جہاد پر وارد شدہ اعتراضات کے جواب میں مولف نے شرائع سابقہ سے اثبات کرتے ہوئے بابل سے بیسوؤں حوالے نقش کر دیئے ہیں۔ (۱۸)

۲۔ سیکھی علماء نے حضور اکرم ﷺ پر تعداد از واج کا الزام لگایا اس اعتراض کی مولف نے چار صورتیں بتائی ہیں۔ اس کے جواب میں مولف نے جو پہلی بات بتائی وہ یہ کہ سابقہ شریعتوں میں ایک سے زائد شادی کرنا جائز تھا، مثلاً حضرت ابراہیم کی بیویوں کا ذکر، حضرت یعقوب، جدعون، حضرت داؤد کی کئی بیویاں بابل سے ثابت ہیں۔ (۱۹)

(ب) عقلی استدلال:

الزامی جوابات کے ساتھ عقلی استدلال بھی کتاب میں بہت پایا جاتا ہے۔ مثلاً تثییث کا عقیدہ عقل کی کسوٹی پر۔ مولف نے اس ضمن میں دس دلائل دیئے ہیں ایک دلیل یہ ہے: ”اگر عیسائیوں کے قول کے مطابق خدا کی ذات میں ایسے تین اقوام مان لیے جائیں جو حقیقی امتیاز کے ساتھ متاز ہیں تو اس سے قطع نظر اس سے خداوں کا کئی ہونا لازم آتا ہے یہ بات بھی لازم آئے گی کہ خدا کوئی حقیقت واقعیہ نہ ہو بلکہ محض مرکب اعتباری ہو۔“ (۲۰)

سید ابو الحسن علی ندوی لکھتے ہیں:

”حضرت کیر انوی نے عقیدہ تثییث کو عقل کی کسوٹی پر پکھ کر اس کا عملی تجزیہ کر کے دکھایا

کر کری صاحب ذوق اس کو تسلیم نہیں کرتا۔” (۲۲)

(ج) تحقیقی استدلال:

مولانا کیرانوئی نے مذکورہ بالا اسلوب کے ساتھ ساتھ خالص تحقیقی اسلوب بھی اختیار کیا ہے۔ اس انداز تحقیق کی باریکیوں پر مولف گودا تحسین دیے بغیر نہیں رہا جا سکتا۔ اول تو مولف نے کتاب کا حوالہ دینے کا پورا اہتمام کیا ہے۔ مثلاً میرزا الحق مطبوعہ ۱۸۳۹ء بربان فارسی باب ۳، فصل ۳، صفحہ ۲۲۸، ۲۳۸، جل الاشکال، مطبوعہ ۱۸۳۷ء، باب ۲، صفحہ ۵۱۔ (۲۲)

ولیم میور، تاریخ کیسا، مطبوعہ ۱۸۳۸ء باب ۳، پادری تھامس، مرادۃ الصدق، مطبوعہ، ۱۸۵۰ء، صفحہ ۱۸۱، ۱۸۰ اورغیرہ۔

اسی طرح کسی مسئلہ کی تحقیق کرتے ہیں تو اس کے تمام پہلووں کو مد نظر رکھتے ہیں۔ اور اس پر تحقیقی کا حق ادا کر دیتے ہیں مثلاً عقیدہ تثییت کے باب میں، مقدمہ باب (جس میں مولف نے بارہ اہم باتیں تحریر کی ہیں)، عقلی بنیادوں پر، عقیدہ تثییت اتوال صحیح کی روشنی میں، نصاری کے دلائل کا تجزیہ۔ (۲۳)

۸۔ لغزندگی کا اہتمام:

فاضل مولف اپنے دلائل و شواہد کا بڑی عمدگی سے تجزیہ کرتے ہیں اور اہم نتائج قارئین کے سامنے لاتے ہیں جس سے فیصلہ تک پہنچنے میں آسانی ہوتی ہے۔ مثلاً لکھتے ہیں۔ آدم کارک کے اعتراضات سے حاصل ہونے والے عظیم نتائج، اس ضمن میں مولف نے سات اہم باتیں اخذ کی ہیں۔

۹۔ واضح اور سادہ اسلوب:

فاضل مولف نے اپنی تالیف میں واضح سادہ اور عام فہم انداز اپنایا ہے۔ چنانچہ سید ابوالحسن علی ندوی لکھتے ہیں:

”مولانا کیرانوئی نے زیادہ جزئیات سے بحث نہیں کی ہے کیونکہ اس میں بحث و مباحثہ اور چوں جرا کی گنجائش رہتی ہے مولانا نے صاف نظر آنے والی اور آسانی سے سمجھ میں آنے والی باتیں

ذکر کی ہیں جس میں کسی تاویل کی گنجائش نہیں ہو سکتی۔ مثلاً انہوں نے باہل میں ایک دوسرے سے متضاد باتوں کو نکال دکھایا ہے کہ کوئی الہامی کتاب جس میں تحریف نہ ہوئی ہواں طرح کی متضاد باتوں کا مجموعہ نہیں ہو سکتی اس طرح کی ایک سو آٹھ کھلی ہوئی غلطیوں کو انہوں نے دکھایا ہے۔ یہ باتیں ایسی ہیں جیسے ریاضی کے فارمولے ہوتے ہیں دو اور دو چار کی طرح جس کے نتائج سب کے سامنے ہیں دوسرے کھلی ہوئی تحریف کے نمونے ہیں جہاں الفاظ کے اضافے ہیں۔ کہیں کہی ہے کہیں تشرییجی جملے ہیں اس طرح یہ کتاب ایک آسمانی صحیفہ کا درجہ حاصل ہی نہیں کر سکتی۔“ (۲۴)

۱۰۔ حقانیت اسلام کا اثبات:

مولف[”] نے جہاں عیسائیوں کی کتب و عقائد کو بے بنیاد ثابت کر دیا ہے وہاں اسلام کی حقانیت کو ہر طرح سے کھول دیا ہے۔ چنانچہ ابو الحسن علی ندوی[”] کے بقول:

”حضرت کیرانوی[”] نے صرف یہی نہیں کیا کہ عیسائیت کے عقائد اور ان کے صحیفوں کی حقیقت کھول کر دکھادی ہے بلکہ قرآن کریم پر جوان کے اعتراضات رہے ہیں اس کا بھی تسلی بخش جواب دیا اور دکھایا کہ قرآن کریم کے کتاب اللہ ہونے میں کوئی مشک کی گنجائش نہیں ہے اس سلسلے میں عیسائیوں کے پیدا کردہ شبہات کا جواب دیا اور اسی سلسلہ میں رسول اللہ ﷺ کی سیرت مقدسہ، مجذرات کو بیان کیا اور آپ[”] کے حق میں انبیاءؐ سے سابقین نے جو بشارتیں دی ہیں ان میں سے اخبارہ بشارتوں کا ذکر کیا۔“ (۲۵)

۱۱۔ مولف کا استحصار:

زیرنظر تالیف میں مولانا کیرانوی[”] کے استحصار کی داد دینا پڑتی ہے۔ مولف[”] نے اپنی دیگر تصانیف مثلاً ازالۃ الاوہام، اعجاز عیسوی، ازالۃ الشکوک اور معدل اعوجاج الْمَیْزان کا جا بجا خواہ دیا ہے۔ مزید براں مولف[”] کا پادری فائزہ سے مشہور مناظرہ کا بھی اس میں احوال موجود ہے۔ علاوہ ازیں مسیحی علم الکلام کے تناظر میں دیگر کتب استفسار، کشف الاستار وغیرہ کا بھی تعارف کرایا ہے اور بعض مقامات پر ان سے استدلال بھی کیا ہے۔

کتاب کے قابل توجہ پہلو:

کتاب کے ان پہلوؤں کا تذکرہ کرنے کے بعد اس کے بعض قابل توجہ پہلوؤں پر بھی مختصر بحث کی جاتی ہے۔ ہماری یہ بحث زیادہ تر ڈاکٹر محمد حمید اللہ کے ایک مضمون سے ماجوذ ہے۔ جس کے اہم نکات یہ ہیں:

۱۔ تحریف بابل اور تراجم:

ڈاکٹر محمد حمید اللہ لکھتے ہیں:-

”البته ایک چیز سے مجھنا چیز کو اتفاق نہ ہو سکا وہ یہ کہ مولف“ نے بارہاں امر سے استدلال کیا ہے کہ تورات و انجیل کے اردو، فارسی اور عربی تراجم ہر وقت بدلتے ہیں اور کبھی کچھ اور کبھی پچھے ترجمہ کیا جاتا ہے۔

میں ادب سے گذارش کروں گا کہ اعتراض ترجیون پر نہیں ہونا چاہیے بلکہ اصل کو دیکھنا چاہیے۔ انجیل (عہد جدید) کی موجودہ اصل یونانی ہے اگر یونانی متن آئے دن بدلا جاتا رہے تو وہ تحریف ہو گی لیکن اگر صرف انگریزی، فرانسیسی وغیرہ ترجیوں کی عبارتیں بدلتی رہتی ہیں تو وہ ناگزیر ہیں قرآن مجید کے مستند اردو تراجم شاہ عبدالقادر، شیخ الہند، مولانا مودودی وغیرہ کو لے کر مقابلہ کیجیے سو فیصد صورتوں میں الفاظ ہی میں نہیں۔ مفہوم بھی یکساں نہیں۔ یہ مترجمین کی انفرادی فہم کا معاملہ ہے ان کے تراجم کا وہ اصل عربی قرآن مجید پر نہیں پڑتا کیونکہ وہ چودہ سال سے نہیں بدلا اس لیے انجیل اور تورات کے تراجم کا اختلاف اگر اس بنا پر ہے کہ وہ اصل یونانی یا عبرانی کے مفہوم کے سمجھے میں اختلاف کے باعث ہے تو اس سے استدلال درست نہیں“ (۲۶)

ڈاکٹر موصوف کا تحریف بابل میں مذکورہ نقطہ نظر بجا ہے تاہم اس رائے سے راقم دو وجودہ کی بنا پر اختلاف کی جا رہتی ہے۔

اولاً مولف گا یہ کہنا کہ ہمارا مسیحیوں سے تحریف معنوی میں کوئی اختلاف نہیں اس کو تو وہ بھی تسلیم کرتے ہیں اور ہم بھی ہمارا ان سے اختلاف تحریف لفظی میں ہے۔ اور یہ تراجم ہی میں ہوتی ہے کیونکہ مسیحیوں میں متداول کتب یہی تراجم ہیں اور کوئی مسیحی اس سے انکار نہیں کر سکتا۔ جہاں تک

اصل یونانی متن کا تعلق ہے تو اس کو الاما شاء اللہ کسی نے دیکھا ہو یا اس سے استفادہ ممکن ہو۔ اس لیے عوام الناس میں اعتبار مردیہ تراجم ہی کا کیا جائے گا۔

ثانیاً: جہاں تک ڈاکٹر موصوف قرآن حکیم کے متن کے ساتھ موازنے کا تعلق ہے تو یہ موازنہ سرے سے غلط ہے کیونکہ مسلمانوں کا ایمان و یقین اس قرآن حکیم پر ہے جو دنیں میں عربی نصوص کے ساتھ مرتوق ہے۔ جہاں تک قرآن حکیم کے دیگر زبانوں میں تراجم کا تعلق ہے تو اس سے تغییر آیات میں تولدی جا سکتی ہے ایمان و اعتقاد ان تراجم پر ہرگز ضروری نہیں۔

۲۔ انگریزی تلفظ کا مسئلہ:

محمد حمید اللہ لکھتے ہیں:

”اصل کتاب عربی میں ہو یا ترکی میں الفاظ پر اعراب نہیں ہوتا خاص کر صدی بھر پہلے کینٹریات میں اسی طرح فرنگی اور اجنبی ناموں اور لفظوں کا صحیح تلفظ معلوم ہونا دشوار ہو جاتا ہے۔ مزید بر اس عربی میں پ، چ، ٹ، ک ہیں نـ، نـ، ڈ، ھ، ے۔ جب نام کو مغرب کیا جاتا ہے تو وہ اصل سے دور ہو جاتا ہے ایک مزید پیچیدگی اس سے یہ ہو جاتی ہیکے فرانسیسی، جرمون، اطالوی وغیرہ ناموں کی اگر انگریزی کے طور پر تلفظ کریں تو ہو وہ اکثر ناقابل شناخت ہو جاتے ہیں سونے پر سہاگہ اور طباعت کی غلطیاں کچھ کی کچھ کر دیتی ہیں۔ (۲۷)

مزید لکھتے ہیں۔

”اصل عربی کے ایک اور تکلیف وہ پہلوکی طرف بھی اشارہ ضروری معلوم ہوتا ہے۔ مولانا رحمت اللہ کو غالباً انگریزی نہیں آتی تھی اور ان کے مددگار مسلمان کی نظر اسلامی ادبیات اور شفافیت میراث پر کافی نتیجہ یہ ہوا ہے کہ خالص اسلامی چیزیں فرنگی لباس میں نظر آئیں تو اپنوں اور پر ایوں میں بارہا انتیاز نہیں ہوا ہے مثلاً شہر اٹا کیہ کو انطوخ لکھا ہے۔ موسیٰ بن میمون کو مہانی ویز، مانی کو قوانی لکھا ہے لیکن نہ سمجھے ناس بھی اصلاح طلب ہے فرانسیسی شہر میں Nice کو چاہے ناس کہہ لیں لیکن پادریوں کا مشہور اجتماع (Necess) نے یا آئیں ہوا تھا جو فرانس کا نہیں ترکی کا مشہور شہر ہے استنبول کے قریب۔ مولانا مر جم شہر آرام سے واقف ہیں لیکن وہاں کی بولی کو عرب مائی لکھتے ہیں

حالانکہ آرائی میں ہونا چاہے۔” - (۲۸)

۳۔ کتابوں کے نام میں یکسانیت کا نقدان:

کتاب میں کہیں کہیں پائل کی ترتیب کے برعکس ترتیب بھی نظر آتی ہے اگرچہ ایسا بہت کم ہوا ہے۔ تاہم بعض کتابوں کے نام میں یکسانیت اختیار نہیں کی گئی مثلاً کبھی مولف کتاب تکوین لکھتے ہیں اور کبھی خلیقہ۔ (۲۹)

۴۔ ایک ہی فرقہ کی تردیدیں:

اطہار الحق میں مولف نے زیادہ تر پراؤشنٹ (Protestent) فرقے کی تردید میں لکھا ہے کیونکہ ان کے بقول ہندوستان میں ان کی اکثریت ہے۔ دیگر فرقوں کا ضمناً تذکرہ موجود ہے البتہ ہدف فرقہ پراؤشنٹ کو ہی بنایا گیا ہے۔ دوسرے فرقوں مثلاً کیتوک اور ارٹھوڈیکس کے عقائد و نظریات کو بھی مد نظر رکھنا چاہیے۔ (۳۰)



حوالہ جات

- ۱۔ مولانا رحمت اللہ کیر انوی کے حالات زندگی کے لئے دیکھیے: سلیم مولانا محمد، ایک مجاہد معمار، مدرسہ صولتیہ پوسٹ بکس نمبر ۱۱۲ مکہ معظمہ ۱۹۵۲ء، ص ۸۶، ۵۷؛ امداد صابری، آثارِ رحمت، مطبوعہ یونین پرنگ پریس دہلی۔ ص ۲۵۲۰۔
- ۲۔ اس دور کے حالات ملاحظہ ہوں: سرسید احمد خان، رسالہ اسباب بغاوت ہند، بار دوم اردو اکیڈمی سندھ، کراچی، ۱۹۸۶ء، ص ۱۲۲-۱۲۵۔
- ۳۔ سی۔ جی فانڈر کے حالات کے لئے دیکھئے۔ غلام حنفی الدین، سید، سی۔ جی۔ فانڈر، ماہ نامہ ذکر و فکر، دہلی، ستمبر، اکتوبر ۱۹۸۸ء، ۸۶-۹۰۔ نیز تاریخ کلیسا یے پاکستان ص ۱۸۲۔
- ۴۔ فانڈر، سی۔ جی۔ قسیسِ عظیم، میزان الحق، بار دوم پنجاب ریجس بک سوسائٹی انارکلی، لاہور ۱۹۶۲ء، ص ۲۸-۳۱۔

Powell, A.A, Muslims and Missonaries in pre-Mutniy India,
Curson Press Ltd, U.K. 1993, P 138.

- ۵۔ ابو الحسن علی ندوی، اظہار الحق اور اس کے مولف مولانا رحمت اللہ کیر انوی (اردو ترجمہ) ذکر و فکر دہلی حوالہ مذکور، ص ۲۱۔
- ۶۔ مناظرہ کی مکمل رواداد کے لیے ملاحظہ ہو۔ ملکاوی، عبد القادر، المناظرة الکبری، المطابع الصفا بمنکة، الرياض ۱۹۹۰ھ-۱۳۱۰ء۔
- ۷۔ رحمت اللہ کیر انوی، اظہار الحق (دراسة و تحقیق و تعلیق) доктор محمد عبد القادر ملکاوی) بلا دارة العامة للطبع الترجمة. الرياض ۱۹۸۹ء، ص ۶۔
- ۸۔ رحمت اللہ کیر انوی، اظہار الحق (اردو ترجمہ باہل سے قرآن تک) مکتبہ دارالعلوم

- ۸۔ رحمت اللہ کیر انوی، اظہار الحق (اردو ترجمہ بانجل سے قرآن تک) مکتبہ دارالعلوم کراچی، پیش لفظ ص ۲۱ واضح رہے۔ مفتی محمد شفیع کی یہ رائے ۱۹۱۶ء کی ہے۔ اب تک بارہ زبانوں میں کتاب کے ترجمے ہو چکے ہیں۔
- ۹۔ محمد حمید اللہ، ڈاکٹر، حضرت مولانا رحمت اللہ کیر انوی کی کتاب اظہار الحق اور اس کا اردو ترجمہ، ماہ نامہ البلاغ کراچی، ج ۳، ص ۲۰۷۔
- ۱۰۔ نفس مصدر
- ۱۱۔ ندوی ابو الحسن علی، سید، اظہار الحق اور اس کے مولف مولانا رحمت اللہ کیر انوی، (اردو ترجمہ عبداللہ عباس ندوی، ذکرو فقر (دہلی)، حوالہ مذکورہ، ص ۲۱)۔
- ۱۲۔ نفس مصدر
- ۱۳۔ محمد حمید اللہ ڈاکٹر، حضرت مولانا رحمت اللہ کیر انوی کی کتاب اظہار الحق اور اس کا اردو ترجمہ، حوالہ مذکورہ، ص ۲۳۔
- ۱۴۔ اظہار الحق، ج ۱، ص ۸۵ (مقدمہ)۔
- ۱۵۔ نفس مصدر، ج ۱، ص ۱۲ (مقدمہ)۔
- ۱۶۔ نفس مصدر، ج ۲، ص ۳۲۲۔
- ۱۷۔ نفس مصدر، ج ۳، ص ۸۷۰۔
- ۱۸۔ اخبار منشور محمدی (بنگلور) بحوالہ آثار رحمت، ص ۳۳۲۔
- ۱۹۔ مزید تکھیت: اظہار الحق، ج ۲، ص ۱۲۵۶۔ ۱۳۰۰۔
- ۲۰۔ تفصیلات کے لیے دیکھئے: اظہار الحق، ج ۳، ص ۱۳۱۹۔ ۱۳۵۰۔
- ۲۱۔ اظہار الحق، ج ۲، ص ۲۵۲۔
- ۲۲۔ ندوی ابو الحسن علی، سید، حوالہ مذکورہ، ص ۲۲۔
- ۲۳۔ اظہار الحق، ج ۱، ص ۲۵۔
- ۲۴۔ نفس مصدر، ج ۳، ص ۲۸۲۔

- ۲۵ ندوی، ابو الحسن علی، سید، حوالہ مذکور، ص ۲۲۔
- ۲۶ نفس مصدر۔
- ۲۷ محمد حمید اللہ، ذاکرہ، حوالہ مذکورہ، ص ۲۳۔
- ۲۸ نفس مصدر، ص ۲۳۔
- ۲۹ نفس مصدر، ص ۲۵۔
- ۳۰ نفس مصدر۔

